



महाराष्ट्र शासन राजपत्र

असाधारण भाग चार

वर्ष १, अंक १२]

शुक्रवार, एप्रिल १७, २०१५/चैत्र २७, शके १९३७

[पृष्ठे २, किंमत : रुपये २३.००

असाधारण क्रमांक २१

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१५ चा महाराष्ट्र अधिनियम क्रमांक १६.—नांदेड शीख गुरूद्वारा सचखंड श्री हजुर अपचलनगर साहिब	पृष्ठे
अधिनियम, १९५६ यामध्ये आणखी सुधारणा करण्याकरिता अधिनियम	१-२

दिनांक १७ एप्रिल २०१५ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

एम. ए. सईद,
प्रधान सचिव व विधि परामर्शी,
महाराष्ट्र शासन,
विधि व न्याय विभाग.

सन २०१५ चा महाराष्ट्र अधिनियम क्रमांक १६.

(माननीय राज्यपालांची संमती मिळाल्यानंतर “महाराष्ट्र शासन राजपत्रात” दिनांक १७ एप्रिल २०१५ रोजी प्रथम प्रसिद्ध केलेला अधिनियम).

नांदेड शीख गुरूद्वारा सचखंड श्री हजुर अपचलनगर साहिब अधिनियम, १९५६ यामध्ये
आणखी सुधारणा करण्याकरिता अधिनियम.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

१९५६ चा **आणि ज्याअर्थी**, यात यापुढे दिलेल्या प्रयोजनांसाठी, नांदेड शीख गुरूद्वारा सचखंड श्री हजुर अपचलनगर साहिब अधिनियम, १९५६ यामध्ये आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती ; आणि, २०१५ चा म्हणून, त्यांनी दिनांक १८ फेब्रुवारी २०१५ रोजी नांदेड शीख गुरूद्वारा सचखंड श्री हजुर अपचलनगर साहिब (सुधारणा) महा. अध्यादेश, २०१५ प्रख्यापित केला होता ;
अध्या. ३.

(१)

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे ; **त्याअर्थी,** भारतीय गणराज्याच्या सहासष्टाव्या वर्षी, याद्वारे, पुढील अधिनियम करण्यात येत आहे :-

संक्षिप्त नाव व प्रारंभ. १. (१) या अधिनियमास, नांदेड शीख गुरूद्वारा सचखंड श्री हजुर अपचलनगर साहिब (सुधारणा) अधिनियम, २०१५ असे म्हणावे.

(२) तो, दिनांक १८ फेब्रुवारी २०१५ रोजी अंमलात आला असल्याचे मानण्यात येईल.

सन १९५६ चा हैद्राबाद अधिनियम क्रमांक ३७ याच्या कलम ६ ची सुधारणा. २. नांदेड शीख गुरूद्वारा सचखंड श्री हजुर अपचलनगर साहिब अधिनियम, १९५६ (यात यापुढे ज्याचा निर्देश “मुख्य अधिनियम” असा करण्यात आला आहे) याच्या कलम ६ मध्ये, पोट-कलम (४) नंतर, पुढील पोट-कलम जादा दाखल करण्यात येईल :-

“(५) पोट-कलम (२), (३) किंवा (४) यांमध्ये काहीही अंतर्भूत असले तरी, पोट-कलम (१) अन्वये सदस्यांच्या किमान पन्नास टक्के इतके सदस्य यथोचितरित्या नामनिर्देशित केलेले असतील किंवा, यथास्थिति, निवडून दिलेले असतील तर, राज्य शासनास, **राजपत्रातील** अधिसूचनेद्वारे, मंडळ घटित करता येईल. अशा प्रकारे घटित केलेले मंडळ हे, या अधिनियमाच्या प्रयोजनार्थ वैध रीतीने घटित केलेले मंडळ असल्याचे मानण्यात येईल.”.

सन १९५६ चा हैद्राबाद अधिनियम क्रमांक ३७ याच्या कलम ११ ची सुधारणा. ३. मुख्य अधिनियमाच्या कलम ११ मध्ये, पोट-कलम (१) ऐवजी पुढील पोट-कलम दाखल करण्यात येईल :-

“(१) शासन, मंडळाच्या सदस्यांपैकी एकाचे मंडळाचा अध्यक्ष म्हणून नामनिर्देशन करील.”.

सन १९५६ चा हैद्राबाद अधिनियम क्रमांक ३७ याच्या कलम ६१ ची सुधारणा. ४. मुख्य अधिनियमाच्या कलम ६१ मध्ये, पोट-कलम (२) मधील खंड (दोन) वगळण्यात येईल.

सन २०१५ चा महाराष्ट्र अध्यादेश क्रमांक ३ याचे निरसन व व्यावृत्ती. ५. (१) नांदेड शीख गुरूद्वारा सचखंड श्री हजुर अपचलनगर साहिब (सुधारणा) अध्यादेश, २०१५ हा, २०१५ चा महाराष्ट्र अध्यादेश क्रमांक ३ असे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती किंवा कार्यवाही (काढण्यात आलेली कोणतीही अधिसूचना किंवा आदेश यांसह) ही, या अधिनियमाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती, कार्यवाही किंवा यथास्थिति, काढण्यात आलेली अधिसूचना किंवा दिलेला आदेश असल्याचे मानण्यात येईल.